



धर्मप्रांतीय उपासना आयोग, वसई
संत योसेफ, मरियेचा पती, ह्याचा सोहळा
१९ मार्च २०२१
श्रद्धावंतांच्या प्रार्थना

धर्मगुरु : माझ्या वंधुभगिनीनो, आपण पापी असतानाही देवपित्याने आपल्या परम प्रेमाखातर आपल्या एकुलत्या एक पुत्राला आपला न्याय करण्यासाठी नव्हे तर आपले तारण करण्यासाठी या जगात पाठविले. ह्या प्रेमल पित्याला धन्यवाद देऊन गिरस्तासह एकनिष्ठेने आपण त्याच्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना संत जोसेफ ह्याच्या मध्यस्थीने भाविकांचा विश्वास वाढविण्यास कृपा लाभावी म्हणून आपण प्रार्थना करू या.
 २. पवित्र कुटुंबात वाळ येशू मरिया व योसेफ ह्यांच्या आज्ञेत राहिला व तो शरीराने व ज्ञानात वाढत गेला. आपल्या सर्व मुलांनी त्यांच्या आईवडिलाच्या आज्ञेत राहावे व त्यांच्या प्रेमाने व अनुभवाने पुढील आयुष्य जगण्यासाठी परिपक्व व्हावे म्हणून आपण प्रार्थना करू या.
 ३. पालकांनी संत जोसेफ ह्याचा आदर्श डोळयापुढे ठेवून आपल्या कुटुंबाचे सर्व वाईटापासून व अडचणीपासून संरक्षण करावे तसेच आपल्या मुलांवर चांगले संस्कार करून त्यांना जबाबदार नागरिक बनण्यास मदत करावी म्हणून आपण प्रार्थना करू या.
 ४. सर्व कामगारांनी आपला आश्रयदाता संत जोसेफ ह्याच्याप्रमाणे आपली सर्व कामे जबाबदारीने पार पाडून आपल्या कुटुंबांचा, परिसराचा व देशाचा विकास घडवून आणण्यासाठी विशेष प्रयत्न करावेत म्हणून आपण प्रार्थना करू या.
 ५. गरीब, आजारी, निराश्रित व निराधार लोकांना संत जोसेफ ह्याच्याकडून प्रेरणा व स्फूर्ती घेऊन त्यांच्या सद्य परिस्थितीवर मात करण्यासाठी प्रभूची कृपा मिळावी म्हणून आपण प्रार्थना करू या.
 ६. आज जी मुले प्रथम कम्युनियन स्वीकारत आहेत त्यांच्यावर व त्यांच्या कुटुंबियांवर प्रभूचा भरपूर आशीर्वाद असावा म्हणून आपण प्रार्थना करू या.
- थोडावेल शांत राहून आपण आपल्या वैयक्तिक हेतुंसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू गिरस्ताद्वारे करतो. आमेन.